

प्रतिज्ञा भंग पुं. (तत्.) प्रतिज्ञा को तोड़ देना। दिए हुए वचन के अनुसार आचारण न करना।

प्रतिज्ञा शपथ स्त्री. (तत्.) राज. शपथपूर्वक यह कहना कि अमुक बात हुई है या हो रही है या होगी या होने की संभावना है।

प्रतिज्ञात वि. (तत्.) (विषय) जिसकी प्रतिज्ञा की गई हो, घोषित, स्वीकृत।

प्रतिज्ञाता पुं. (तत्.) 1. वचन देने वाला, प्रतिज्ञा करने वाला 2. विधि. प्रतिज्ञान करने वाला दे. प्रतिज्ञान।

प्रतिज्ञाती वि. (तत्.) 1. वचन लेने वाला, प्रतिज्ञा करवाने वाला 2. विधि. प्रतिज्ञान करवाने वाला।

प्रतिज्ञान पुं. (तत्.) विधि. निष्ठापूर्वक बात कहना, दृढ़तापूर्वक कहना, किसी बात की दृढ़तापूर्वक पुष्टि करना।

प्रतिज्ञापत्र पुं. (तत्.) वाणि. वह पत्र या कागज का टुकड़ा जिस पर प्रतिज्ञा लिखी होती है।

प्रतिज्ञापन पुं. (तत्.) सार्वजनिक रूप से प्रतिज्ञा करना, प्रतिज्ञा की घोषण करना।

प्रतिज्ञापक वि. (तत्.) प्रतिज्ञप्ति करने वाला।

प्रतिज्ञापालन पुं. (तत्.) दिए हुए वचन को पूरा करना, की गई-प्रतिज्ञा को निभाना।

प्रतिज्ञाहानि स्त्री. (तत्.) (न्याय) प्रतिज्ञासिद्धि के प्रसंग में प्रतिकूल दृष्टांत के धर्म को स्वीकार कर लेना।

प्रतिज्ञेय वि. (तत्.) 1. वह विषय, जिसके बारे में प्रतिज्ञा की जाए, प्रतिज्ञा के योग्य 2. प्रशंसक।

प्रतितंत्र पुं. (तत्.) (दर्शन) 1. वह शास्त्र जिसमें अपने सिद्धांतों के विपरीत बातें भी प्राप्त होती हैं, प्रतिकूल शास्त्र 2. राज. वह शासन प्रणाली या शासन जो दूसरे शासन के बिल्कुल विपरीत हो।

प्रतितथ्य वि. (तत्.) (तर्क) तथ्य के विपरीत (बात), वास्तविकता से परे।

प्रतितुलन पुं. (तत्.) तराजू के पलड़े संतुलित करने के लिए किसी पलड़े पर रखा गया अतिरिक्त भार **लाक्ष**. ऐसी स्थिति जिसमें दोनों पक्षों की शक्ति बराबर हो।

प्रतितुलित वि. (तत्.) 1. आवश्यकतानुसार भार लगाकर संतुलित किया गया (तराजू) 2. शुद्ध (भार)।

प्रतितोल पुं. (तत्.) प्रतितुलन।

प्रतितोलक भार पुं. (तत्.) प्रतितुलन।

प्रतितोष पुं. (तत्.) विधि. क्षतिपूर्ति, हर्जाना।

प्रतिदत्त वि. (तत्.) [प्रति+दत्त] 1. वापस लौटाय हुआ 2. किसी धन, वस्तु या कार्य के बदले में दिया गया।

प्रतिदर्श पुं. (तत्.) 1. प्रतिचयन से प्राप्त सामग्री या आँकड़े दे. प्रतिचयन 2. किसी वस्तु की गुणवत्ता की परख के लिए ली गई बानगी, नमूना sample

प्रतिदर्शज वि. (तत्.) प्रतिदर्श के आधार पर उत्पन्न या प्राप्त (निष्कर्ष)।

प्रतिदर्श सर्वेक्षण पुं. (तत्.) प्रतिदर्श के आधार पर निष्कर्षों तक पहुँचना।

प्रतिदर्शित्र पुं. (तत्.) (भूगर्भ) एक मशीन जो उत्खनन से प्राप्त प्रतिदर्शों का विश्लेषण करती है।

प्रतिदर्शी वि. (तत्.) रसा.गणि. जो प्रतिदर्शों के अनुसार हो।

प्रतिदान पुं. (तत्.) 1. ली हुई वस्तु (धरोहर आदि) वापस करना 2. किसी एवज में कुछ देना 3. राज. क्षतिपूर्ति, मुआवजा जैसे- अधिगृहीत भूमि के बदले किसान को निश्चित धनराशि देना 4. वाणि. क्षतिपूर्ति जैसे खराब माल या सेवा के बदले में उपभोक्ता को राशि वापस करना 5. धर्म. किए हुए पाप के प्रायश्चित्त स्वरूप धनराशि या सेवा आदि अर्पण करना।